

ஜக்கிய அமெரிக்க அரசாங்கம் , இலங்கை அரசாங்கத்தின் சுகாதாரத்துறை அமைச்சின் ஒருங்கிணைப்பின் மூலமாக வடமாகாணத்திலுள்ள நான்கு மருத்துவமனைகளின் புனர்நிர்மாணப்பணிகளுக்கு நிதியுதவியை வழங்கவுள்ளது.

முன்பு மோதல் இடம்பெற்ற வலயங்களில் புனர்நிர்மாணம் மற்றும் நல்லிணக்கத்தை ஏற்படுத்துகின்ற இலங்கை அரசாங்கத்தின் முயற்சிகளுக்கு ஒத்துழைப்பு வழங்குவதில் ஜக்கிய அமெரிக்க அரசாங்கம் தொடர்ந்தும் அர்ப்பணிப்புக்கொண்டுள்ளது.

இந்த மருத்துவமனைகளின் புனர்நிர்மாணத்தின் மூலமாக கிளிநோச்சி மற்றும் மூல்லைத்தீவே பிரதேசங்களில் அத்தியாவசிய மருத்துவ சேவைகள் கிடைக்க வழிவகுக்கும்.

பண்ண பிரதேச மருத்துவமனை, பூநகரி பிரதேச மருத்துவமனை, ஓட்டுசுட்டான் பிரதேச மருத்துவமனை மற்றும் முழங்காவில் ஆதார மருத்துவமனை ஆகியனவே 1.6 மில்லியன் அமெரிக்க டொலர்கள் பெறுமதியான உதவிகளுடாக புனர்நிர்மாணம் செய்யப்படவுள்ளன. வடமாகாணத்திலுள்ள சுகாதாரநல் வசதிகளை மேம்படுத்தும் சுகாதார அமைச்சின் திட்டத்திற்கு உதவும் முதற்கட்ட நடவடிக்கையாகவே இந்த நான்கு மருத்துவமனைகளும் தேர்ந்தெடுக்கப்பட்டன. அடுத்த கட்ட நடவடிக்கையின் போது 1.9 மில்லியன் அமெரிக்க டொலர்கள் பெறுமதியான உதவிகள் மூலம் மேலும் ஐந்து மருத்துவமனைகள் புனர்நிர்மாணம் செய்யப்படவுள்ளன.